



Haż-Żebbuġ - Città' Rohan

KUNSILL LOKALI HAŻ-ŻEBBUĠ

LAQGHA - AĠENDA NUMRU 11– 15 ta' Jannar 2025

Minuti tal-ħdax-il laqgħa tal-Kunsill tad-disa' Legislatura tal-Kunsill Lokali ta' Haż-Żebbuġ, Città Rohan, li saret nhar il-15 ta' Jannar 2025 fis-6:30pm.

Il-Kunsill Lokali ta' Haż-Żebbuġ ilitaqa' l-Kunsill Lokali fis-sitta u nofs ta' filgħaxija sabiex tkun diskussa Aġenda Numru 11. Il-laqgħa bdiet fis-6:40pm.

Preżenti:	Steve Zammit Lupi	Sindku
	Joseph Agius	Viċi-Sindku
	Lilibeth Zammit Lupi	Kunsillier
	Paul Baldacchino	Kunsillier
	Mario Attard	Kunsillier
	Paul Mazzola	Kunsillier
	Aryton Mizzi	Kunsillier
	George Cortis	Kunsillier

Assenti b'Apologija **Hadd**

Assenti : **Hadd**

Pubbliku: **Hadd**

Uffiċjal preżenti: **Paula M. Valletta** Segretarju Eżekuttiv



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

11.1 Approvazzjoni tal-Minuti

Is-Sindku Steve Zammit Lupi qal li bħal kumpliment tal-membri preżenti jinsab ixxukjat bil-mewt tal-Kunsillier Godwin Grech. Huwa ppropona li tinżamm minuta silenzju għall-memorja ta' Godwin Grech. Il-Kunsill żamm minuta silenzju.

Il-Kunsillier George Cortis qal li Godwin Grech kien persuna ta' valuri soda. Huwa bħala qarib irringrazzja lill-Kunsilliera u lill-istaff, liż-żewġ partiti politiċi, lill-kazini tal-festa, u lil kull min b'xi mod wera s-sogħba tiegħu.

Sadanittant is-Sindku Steve Zammit Lupi qal li kien hemm tlett nomini għall-post vakant tal-ex-Kunsillier Godwin Grech.

Il-minuti tal-għaxar laqgħa ġew imressqa għall-approvazzjoni. Fuq proposta tas-Sindku Steve Zammit Lupi sekondat mill-Kunsillier George Cortis, il-minuti laqgħa ġew approvati unanimament.

11.2 Komunikazzjoni mis-Sindku

Is-Sindku Steve Zammit Lupi ta rendikont ta' xi xogħlijiet fosthom:

- a. Kien hemm rispons tajjeb ħafna fl-attivitajiet tal-Milied. Anke l-ikla li saret nhar il-Milied kienet ta' suċċess kbir. Nirsistu sabiex il-Milied li ġej ikun hemm aktar mpenn.
 - b. Il-ġardinar li ġie impjegat beda jaħdem u r-riżultati ġa bdew jidhru. L-ewwel prijorita qed tingħata lix-xogħlijiet li waqgħu lura.
 - c. Qed isiru xogħlijiet infrastrutturali mill-Enemalta sabiex jingħaddew servizzi ġodda . Ser ikun affetwat il-monti. Qed jintraġaw ukoll it-trinek li saru f'Mikielang Sapiano.
 - d. Infetaħ il-group channel fejn qed jingħataw avviżi mill-Kunsill.
 - e. Persuna volontarjament offriet li tirrestawra il-Madonna li tinsab fi Triq Paris.
 - f. Bdew jitwehħlu CCTV cameras fi Ġnien it-Tfulija u fil-ġnien tal-Grazzja, u ser jinxtraw żewġ monitors u li juru x'qed jiġbdu il-cameras. Barra minn hekk twehħlu 3 kameras oħra Hal Mula, Triq tal-Lhudi u n-Niżla ta' H'Attard.
 - g. Alf. Mizzi Foundation qed tisponsorja xkejjer tal-ilma għall-konok tas-siġar fi Triq Luigi Fontana, u Triq Giovanni Pullicino. Taw ukoll fondi sabiex isiru tabelli edukattivi fil-widien.
 - h. Mehtieg li jsir tindif f'Wied Hesri u bi ftit interventi zġħar isir tindif bażiku imma li jirrangħa ħafna mis-sitwazzjoni.
 - i. Trid isir laqgħa għar-residenti fejn ikun ikkomunikat il-budget u proġetti li għaddej ix-xogħol fuqhom.
 - j. Saret talba lill-IM sabiex isir il-wiċċ ta' Triq Philip Said.
 - k. Il-wirja tal-għasafar li saret l-iskola, marret tajjeb u r-rebbieħa ser ikunu mħabbra aktar tard.
 - l. Ix-xogħol flok il-latrina l-antika ser jibda dalwaqt fejn ser isir ġibjun u spazju miftuħ.
 - m. Id-dawl ta' Bieb de Rohan huwa ordnat u għandu jasal lejn nofs Frar.
-



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

- n. Ser jinħareġ it-tender għall-Embellishment taz-zona tal-Housing Estate ta' Hal Mula fejn ser jitrangaw ċnut u dehra generali.

11.3 Palazz tal-Baruni

Is-Sindku Steve Zammit Lupi semma kif kemm-il darba il-Gvern intalab biex jixtri dan il-patrimonju Żebbuġi. Il-prezz mitlub mill-bejniegħa huwa ta' madwar sitt miljuni li għalkemm jidhru raġonevoli, wieħed irid iqis il-manutenzjoni estensiva li trid issir u li tqum miljuni oħra. Saret l-open day biex ssir aktar pressjoni fejn anke ingabru petizzjonijiet li ġew preżentati lill-Gvern u anke fl-open Day ġew mistiedna Ministri fosthom dawk li jiffurmaw parti mis-Seba' Distrett.

Is-sid wera l-interess ukoll li jbiegħ parti mill-ġnien (tlett tomniet u nofs) għal Eur1.2M u l-Kappella tal-Abbandunati bil-bini ta warajha għal Eur1.5M. Il-prezz totali huwa ta Eur2.7M. Is-Sindku Steve Zammit Lupi iltaqa mal-Ministru Owen Bonnici aktar minn darba dwar dan is-sugġett fejn ġie mitlub li ssir ittra ufficjali lill-Ministru bit-talba li qed issir f'isem il-Kunsill. Fuq proposta tas-Sindku Steve Zammit Lupi sekondata mill-Kunsillier Mario Attard ġie maqbul unanimament li ssir din it-talba bil-miktub lill-Ministru Owen Bonnici.

11.4 Tender Latrina & Librerija Phase 2

Is-Sindku Steve Zammit Lupi spjega kif issa jehtieg li jinħareġ tender ieħor għal-Phase 2 tal-Latrina u Librerija fejn ser ikun hemm il-finishes kollha. L-istima hija ta Eur110,000 Vat inkluża. Kien hemm spjegazzjoni iddettaljata mid-Designer tal-kumpanija Med Design fejn kull kunsillier kellu l-opportunita li jsaqsi dwar il-proġett.

Kien hemm qbil unanimu li dan it-tender jiġi ppublikat.

11.5 Restawr tal-iStatwa tal-Madonna tar-Rużarju Ħal-Dwieli

Is-Sindku Steve Zammit Lupi qal l-istatwa tal-Madonna tar-Rużarju apparti li għandha bzonn restawr imminenti, kien hemm ukoll dak l-incident li wettaq ħsarat fit-tarmac. Huwa beħsiebu japplika għall-fondi għar-restawr ta' din l-istatwa meta dawn jinħarġu pero l-ewwel trid issir applikazzjoni mal-Awtorita tal-Ippjanar, sabiex din tkun bil-lest. L-istima għal dan ir-restawr huwa ta' Eur20,000. Kien hemm qbil unanimu li ssir din l-applikazzjoni.

Sadanittant il-Kunsillier George Cortis offra li jagħmel il-manutenzjoni tal-pedestall tal-istatwa ta' San Pawl, bl-ispejjeż tal-materjal għall-Kunsill.

11.6 Kunsill tat-Tfal - Proġett Play Streets

Għal din il-laqgħa kien mistieden il-Kunsill tat-Tfal. Attenda għal din il-laqgħa il-ġuvnott Giuseppe Saliba. Huwa tkellem dwar rotational playstreets, fejn it-tfal ikollhom l-opportunita



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

li jilagħbu fit-toroq fiz-zoni kollha ta' Haż-Żebbuġ. Dawn l-attivitajiet isiru s-Sibt wara Nofsinhar. Il-kunsill jieħu ħsieb jaqla l-uffiċjali tat-traffiku. Il-kunsill faħhar din l-inizzjattiva u heġġeg lil Giuseppe jibqa jagħti seħmu.

11.7 Attivitajiet kulturali u sportivi Jannar - Ġunju

Is-Sindku Steve Zammit Lupi nforma lill-Kunsill li dwar:

- Tellieqa organizzata miż-Żurrieq Wolves waħda ta' 5km u oħra 1km. Bħala ħlasijiet, il-Kunsill ser jieħu ħsieb il-medalji, it-timekeeper u l-uffiċjali tat-traffiku.
- Tellieqa oħra tar-Roti organizzata mill-Greens Club. Ġiet identifikata rotta ta 7km li ma tagħlaqx toroq arterjali. Din ser issir fit-13 ta' April. Il-Wurth ser jagħti sponsor ta Eur 2000 u kull ciklist ser jhallas Eur20.
- Sadanittant il-Club Mosta Cycling ser jorganizzaw tellieqa li tgħaddi minn Haż-Żebbuġ fit-23 ta' Marzu 2025 u l-Federazzjoni tar-Roti ser jagħmlu tellieqa oħra fis-26 t'April 2025.
- Mil-lat kulturali, qed issir laqgħa kull xahrejn mal-għaqdiet, fejn ġie deċiż ser issir pjazza pedonali fit- 30 ta' Marzu, 1 ta' Mejju u fir-28 ta' Ġunju, fejn dakinhar ser isiru ikliet mill-każini.
- Ser isiru żewġ ħarġiet għall-anzjani fis-7 ta' Frar u fis-7 ta' Marzu
- Huwa pjanat ukoll li ssir day trip għal Sqallija.

11.8 Performance Bonus Haddiema

Wara diskussjoni il-Kunsill qabel unanimament li l-impjegati kollha tal-Kunsill jingħatghu il-massimu tal-persentaġġ fil-kriterji tagħhom.

11.9 Vot tal-Flus

Sadanittant tressaq il-vot tal-flus għall-approvazzjoni. Fuq proposta tas-Sindku Steve Zammit Lupi sekondat mill-Kunsillier Ayrton Mizzi, il-vot tal-flus ġie approvat unanimament.

Is-Sindku Steve Zammit Lupi qal li għandu jinħareġ tender għall-kiri ta' garaxx temporanju meta jkun għaddej ix-xogħol fuq il-binja tal-Kunsill. Semma wkoll li qed isiru ir-riċerki biex issir bye-law dwar reklamar.



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

10.11 Aġġornament

Il-laqgħa kienet aġġornata sine die. Din il-laqgħa spiċċat fid-9:15pm.

Steve Zammit Lupi

Sindku

Paula M. Valletta

Segretarju Eżekuttiv
